

អេក្រង់អាចបត់បាន ហេតុអ្វីមិនបែកអេក្រង់ ?

អេក្រង់កញ្ចក់ស្អាតហ្នូន បើកាច់នឹងបាក់ ប៉ុន្តែហេតុអ្វីទើបស្អាតហ្នូនទំនើបៗ បច្ចុប្បន្នអាចបត់អេក្រង់បាន ហើយមិនបាក់ ថែមទាំងមានគុណភាពខ្ពស់ ? តើអ្វីនៅពីក្រោយបច្ចេកវិទ្យាដ៏ពិសេសមួយនេះ ?

អេក្រង់អាចបត់បាន (Flexible Display Technology) ជាបច្ចេកវិទ្យាចុង ក្រោយបំផុតលើស្អាតហ្នូន។ វាត្រូវបានវិវឌ្ឍពីអេក្រង់ OLED មក។ ហើយ ហេតុដែលជ្រើសយក អេក្រង់ OLED នោះក៏ព្រោះតែវាផលិតចេញពីវត្ថុធាតុ សរីរាង្គ ដែលបញ្ចេញពន្លឺនៅពេលដែលចរន្តអគ្គិសនីឆ្លងកាត់ មិនត្រូវការពន្លឺ អំពូលនោះទេ។ មិនតែប៉ុណ្ណោះ វាក៏ស្តើងផងដែរ ស្តើងដល់ចំណុចដែលអាច បត់បែនបាន។

បន្ទាប់មកអេក្រង់ OLED ក៏វិវឌ្ឍទៅជាអេក្រង់ Flexible OLED ដែលគេឃើញ ប្រើប្រាស់លើស្អាតហ្នូន iPhone X និង Samsung Galaxy Edge។ គ្រាន់តែ ពេលនោះវាមិនទាន់បត់បាននោះទេ វាមានលទ្ធភាពត្រឹមធ្វើឱ្យគែមអេក្រង់ កោងប៉ុណ្ណោះ។ ក្រោយមកទៀត ទើបមានការវិវឌ្ឍឈានដល់អាចបត់បាន។

ជាទូទៅកញ្ចក់គឺរឹង បើពត់វានឹងប្រេះ ម៉្លោះហើយអេក្រង់បត់ជំនាន់ទីមួយ ត្រូវបានផលិតឡើងពី សារធាតុប្លាស្ទិកប៉ូលីម័រ។ ប៉ុន្តែសារធាតុនេះងាយនឹងមានស្នាមជាំ ឆ្គុត បើធៀបទៅនឹងអេក្រង់កញ្ចក់។

ប៉ុន្តែរនាំងបញ្ហាមួយនេះត្រូវបានទម្លុះចេញ ត្បិតកាលពីខែកុម្ភៈ ឆ្នាំ២០២០ Samsung បានបញ្ចេញចេកវិទ្យាកញ្ចក់ស្តើងបំផុត Galaxy Z Flip ជាស្នាតហ្វូនអាចបត់បានដំបូងបង្អស់មានអេក្រង់ ជាកញ្ចក់ពិតប្រាកដ។

គួរបញ្ជាក់ថា អេក្រង់បត់ប្រភេទ OLED ផ្តល់នូវគុណភាពរូបភាពប្រសើរជាងស្នាតហ្វូនភាគច្រើនដែលមានសព្វថ្ងៃនេះ។ វាផ្តល់នូវកម្រិតពណ៌កាន់តែប្រសើរ ពន្លឺកាន់តែខ្ពស់ មានកម្រិត refresh rates លឿន និងប្រើប្រាស់ថាមពលតិច បើធៀបទៅនឹងអេក្រង់ LCD មានទំហំដូចគ្នា។

សរុបមកទាំងនេះជាហេតុផល អាចឱ្យអេក្រង់ជាសារធាតុកញ្ចក់អាចបត់បែនបាន។

គួរបន្ថែមបន្តិចថា ស្នាតហ្វូនបត់អេក្រង់ មានអត្ថប្រយោជន៍ជាច្រើន ត្បិតអេក្រង់ធំអាចធ្វើការងារជំនួស ឧបករណ៍ធំដូចជាថេប្លែត ឬកុំព្យូទ័រម្តងម្កាល អាចប្រើលើ Multitasking ងាយស្រួលលេងហ្គេម និងទស្សនាវីដេអូពេញភ្នែក។

ប៉ុន្តែវាក៏មានគុណវិបត្តិទៅលើ កត្តាតម្លៃ ការបត់របស់វាមានអាយុកាល និង
មានកម្រាស់ក្រាស់ផងដែរ។

អេក្រង់កញ្ចក់អាចបត់បាន ជាការច្នៃប្រឌិតដ៏ធំបំផុតនៅក្នុងការផលិតស្មាតហ្វូ
នក្នុងរយៈពេលដ៏យូរ។

គេជឿថា ស្មាតហ្វូនប្រភេទនេះ គឺជាអនាគតនៃទូរសព្ទ ចូលមកជំនួសថេប្លែត
ត រីឯតម្លៃវិញ នៅពេលការវិវឌ្ឍកាន់តែច្រើន ចំណុចពិសេស នោះតម្លៃនឹង
អាចធ្លាក់ចុះ សមរម្យសម្រាប់អ្នកប្រើទូទៅផងដែរ។